



தேசியச் செய்திகள்

தேசியத் தேர்வு முகமையிடமிருந்து பயிற்சி

- ❖ தேசியத் தேர்வுகள் முகமையானது வினாத்தாள் வடிவமைப்பாளர்களுக்கு சிறந்த வினாத்தாள்களை வடிவமைக்கவும், சிறந்த மாதிரி விடைகளை வழங்கவும் பயிற்சியளிக்கும் என்று மத்திய மனிதவள மேம்பாட்டு அமைச்சகம் அறிவித்துள்ளது.
- ❖ மத்திய இடைநிலைக் கல்வி வாரியம் மற்றும் இதர கல்வி ஒழுங்குமுறை அமைப்புகள் நடத்தும் பல்வேறு சுமையான தேர்வுகளிலிருந்து அவர்களை விடுவிக்க தேசியத் தேர்வுகள் முகமையானது உருவாக்கப்பட்டது.
- ❖ இந்த அமைப்பு மத்திய இடைநிலைக் கல்வி வாரியம் நடத்தும் அனைத்துத் தேர்வுகளை (10 மற்றும் 12-வது தேர்வுகள் தவிர) நடத்தும் பொறுப்பினை 2019 முதல் படிப்படியாக பெறும்.
- ❖ இந்த அமைப்பு நடத்தும் சிறப்புமிகு தேர்வுகள்
 - ஜே.இ.இ. (JEE) மற்றும்
 - நீட் (NEET) - எய்ம்ஸ் (AIIMS) மற்றும் புதுச்சேரியில் உள்ள ஜிப்மர் (JIPMER) ஆகியவற்றைத் தவிர

தேசியத் தேர்வு முகமை :

- ❖ இந்தியாவில் உயர்கல்வி நிறுவனங்களுக்கு நடத்தப்படும் நுழைவுத் தேர்வுகளை நடத்த தேசியத் தேர்வு முகமை என்னும் அமைப்பை அமைக்க நவம்பரில் மத்திய அமைச்சரவை ஒப்புதல் அளித்துள்ளது. இந்த அமைப்பானது தன்னாட்சி அதிகாரமும், சுய சார்பு கொண்ட முதன்மை தேர்வு அமைப்பாகவும் செயல்படும்.
- ❖ இந்த முகமையானது இந்திய சங்கங்கள் பதிவுச் சட்டத்தின் கீழ் (1860) ஒரு கூட்டுறவு சங்கமாக பதிவு செய்யப்பட்டுள்ளது.
- ❖ எந்தவொரு துறை அல்லது அமைச்சகங்கள் நுழைவுத் தேர்வு நடத்த இடும் ஆணைகளையும் இந்த அமைப்பு செயல்படுத்தும். நுழைவுத் தேர்வுகளை நடத்தும் வலுவான அமைப்பாக இது செயல்படும்.
- ❖ மத்திய மனித வள மேம்பாட்டு அமைச்சகத்தால் நியமிக்கப்படும் சிறந்த கல்வியாளரைத் தலைவராகக் கொண்டு இது செயல்படும். இவற்றின் முதன்மை நிர்வாக அதிகாரியாக பொது இயக்குநர் மத்திய அரசால் நியமிக்கப்படுவார்.
- ❖ இவர்களைத் தவிர, நிர்வாகக் குழுவில் பயனாளர் நிறுவனங்களின் உறுப்பினர்கள் இடம் பெறுவர்.

எல்லைக் கோட்டில் பணியின் போது ஊனமுற்ற படை வீரர்களுக்கான வருடம்

- ❖ இந்திய இராணுவம் எல்லைக் கோட்டில் பணியின் போது ஊனமுற்ற படைவீரர்களை கௌரவிக்க 2018ஆம் ஆண்டை "எல்லைக் கோட்டில் பணியின் போது ஊனமுற்ற படைவீரர்களுக்கான வருடமாக" அனுசரிக்கிறது.



- ❖ இந்த முயற்சியின் முதன்மை நோக்கம் நாட்டிற்காக மிகுந்த அர்ப்பணிப்புடன் செயல்பட்டு அதனால் ஊனமுற்ற படை வீரர்கள் அடையும் துன்பங்களை களைய அனுசரிக்கப்படுகிறது.

சுரேஷ் மாத்தூர் குழு

- ❖ இந்திய காப்பீட்டு ஒழுங்குமுறை மற்றும் மேம்பாட்டு ஆணையம் (IRDA- Insurance Regulatory and Development Authority of India) நாட்டில் காப்பீட்டு ஊடுருவலை அதிகப்படுத்தும் நோக்கத்துடன் காப்பீட்டு சந்தை நிறுவனங்கள் தொடர்பானவற்றை பரிசீலிக்க 10 உறுப்பினர்கள் கொண்ட குழுவை அமைத்துள்ளது.
- ❖ IRDAவின் (காப்பீட்டு சந்தை நிறுவனங்கள்) நிர்வாக இயக்குனர் சுரேஷ் மாத்தூர், இக்குழுவின் தலைவராக செயல்படுவார்.
- ❖ IRDA (காப்பீட்டு சந்தை நிறுவனங்களின் பதிவு) கட்டுப்பாடுகள், 2015-ஐ மீண்டும் பரிசீலிக்க இக்குழுவிற்கு வலியுறுத்தப்பட்டுள்ளது.
- ❖ பன்னாட்டு செலவாணிய நிதியத்தின் புது விநியோகப் பாதை 2015ஆம் ஆண்டு IRDA-ஆல் அறிமுகப்படுத்தப்பட்டது. இதன் நோக்கம் பகுதி வாரியாகப் பதிவு அணுகுமுறையில் காப்பீட்டு ஊடுருவதலை அதிகப்படுத்துவதாகும்.
- ❖ இந்தப் பாதை மூன்று வருடங்களுக்கு நடைமுறையில் இருக்கின்றது.

இந்திய காப்பீட்டு ஒழுங்குமுறை மற்றும் மேம்பாட்டு ஆணையம் (IRDA)

- ❖ IRDA-யானது இந்தியாவில் காப்பீட்டு நிறுவனங்களை ஒழுங்குபடுத்துதல் மற்றும் மேம்படுத்துதல் ஆகியவற்றை மேற்கொள்ளும் சட்டப் பூர்வமான உச்சி அமைப்பாகும்.
- ❖ இது இந்தியக் காப்பீட்டு ஒழுங்குமுறை மற்றும் மேம்பாட்டு ஆணையச் சட்டம், 1999-ன் படி ஏற்படுத்தப்பட்ட அமைப்பாகும். இதன் தலைமையிடம் தெலுங்கானாவிலுள்ள ஹைதராபாத்தில் அமைந்துள்ளது.

இந்திரா 2018

- ❖ இந்தியா மற்றும் ரஷ்யாவின் முப்படைகளுக்கான கூட்டுப் பயிற்சியானது 2018-ம் ஆண்டின் இரண்டாம் பாதியில் இந்திய இராணுவ தளத்தில் நடைபெற உள்ளது.
- ❖ இந்தப் பயிற்சியில், ரஷ்யாவின் கிழக்கு இராணுவ மாவட்டத்தின் ஒன்றிணைந்த



இராணுவப் பிரிவுகள் பங்கு கொள்ளும்.

- ❖ இந்திரா இராணுவப் பயிற்சியானது இந்தியா மற்றும் ரஷ்யா ஆகிய நாடுகளின் கடற்படைகளின் கூட்டு ஒத்துழைப்பு மற்றும் இணைந்து செயலாற்றும் தன்மையை மேம்படுத்த 2003ஆம் ஆண்டு தொடங்கப்பட்டதாகும்.
- ❖ இப்பயிற்சியின் பெயரானது INDIA மற்றும் RUSSIA என்பனவற்றிலிருந்து INDRA என்ற பெயரைப் பெற்றது.
- ❖ இப்பயிற்சியானது முப்படைகளின் இராணுவப் பயிற்சியாக 2017-ம் ஆண்டு மாற்றப்பட்டது. இப்பயிற்சியானது முதன் முறையாக அக்டோபர் 2017-இல் வெற்றிகரமாக ரஷ்யாவில் உள்ள விளாடிவோஸ்டாகில் நடைபெற்றது.
- ❖ இது இந்தியாவின் முப்படைகளின் முதல் பயிற்சியாகும். மேலும் இது இந்தியா மற்றும் ரஷ்யாவிற்கிடையேயான முப்படைகளின் முதல் பயிற்சியாகும்.
- ❖ முதன் முறையாக முப்படைகளின் இராணுவப் பயிற்சியை ரஷ்யா தனது சொந்த மண்ணில் நடத்தியது.

சுற்றுச்சூழல் செய்திகள்

தேசிய சுகாதார வள களஞ்சியத் திட்டம்

- ❖ சுகாதார மற்றும் குடும்ப நல அமைச்சகம், தேசிய சுகாதார வள களஞ்சியத் திட்டத்தினைத் தொடங்கியுள்ளது.
- ❖ இது பொது மற்றும் தனியார் சுகாதார நிறுவனங்களின் தகவல்களை சேகரிப்பதற்காக நடத்தப்படும் நாட்டின் முதல் சுகாதார நிறுவனக் கணக்கெடுப்பாகும்.
- ❖ வலுவான, தரப்படுத்தப்பட்ட மற்றும் பாதுகாப்பான தகவல் தொழில்நுட்பம் வாய்ந்த இந்தியாவின் சுகாதார வளத்தினை உருவாக்குவதன் மூலம், பொதுமக்களுக்கான ஆதார அடிப்படையில் முடிவெடுத்தல் மற்றும் தளத்தினையும், வழங்குநர் மையங்களுக்கான சேவையையும் வலுப்படுத்துவதே இத்திட்டத்தின் முக்கிய நோக்கங்களாகும்.
- ❖ இந்தக் கணக்கெடுப்பானது புள்ளி விவரக் கணக்கெடுப்பு திட்டம், 2008-ன் கீழ் நடத்தப்பட்டது.

மாநிலச் செய்திகள்

முதலமைச்சர்களின் உட்குழு

- ❖ விவசாயத் துறை மற்றும் மகாத்மா காந்தி தேசிய கிராமப்புற வேலைவாய்ப்பு உறுதித் திட்டம் (MGNREGS) ஆகியவற்றுக்காக ஒருங்கிணைந்த கொள்கைகளின் அணுகுமுறைக்காக மத்திய அரசாங்கம், முதலமைச்சர்களின் உட்குழுவை அமைத்துள்ளது.
- ❖ மத்தியப் பிரதேசத்தின் முதலமைச்சர் சிவராஜ் சிங் சௌகான் இக்குழுவின் அமைப்பாளராகவும் மற்றும் ஆந்திரப் பிரதேசம், குஜராத், பீகார், மேற்கு வங்காளம், உத்திரப் பிரதேசம் மற்றும் சிக்கிம் மாநிலங்களின் முதலமைச்சர்களும் நிதி ஆயோக்



உறுப்பினர் ரமேஷ் சந்திரன் இக்குழுவின் உறுப்பினர்களாகவும் இருப்பார்.

- ❖ இது விதைத்தலுக்கு முன்பும் அறுவடைக்குப் பின்பும் வருமானத்தை அதிகப்படுத்துதல், அழிவிலிருந்து மதிப்புமிக்கப் பொருளை உருவாக்குதல் மற்றும் நீர் சேமிப்பு ஆகியவற்றுக்காக பரவலான வாய்ப்புகள் உடைய மாநிலம் சார்ந்த அறிவுரைகளை பரிந்துரைக்கும்.

7 - ஸ்டார் கிராம பஞ்சாயத்து வானவில் திட்டம்

- ❖ ஹரியானா அரசாங்கம் ஏழு சமூக அளவுருக்களின் அடிப்படையில் அதன் கிராம பஞ்சாயத்துகளைத் தரம் பிரித்து நட்சத்திரத் தகுதி வழங்குவதற்காக 7-ஸ்டார் கிராம பஞ்சாயத்து திட்டத்தினைத் தொடங்கியுள்ளது.
- ❖ அம்பாலா முதலிடத்திலும் அதனைத் தொடர்ந்து குருகிராம் மற்றும் கானல் ஆகியவை அடுத்தடுத்த இடங்களையும் பெற்றுள்ளன.
- ❖ அனைத்து அளவுருக்களிலும் அதிக மதிப்புக் கொண்ட கிராம பஞ்சாயத்து இந்திரதனுஷ் கிராம பஞ்சாயத்தாக அங்கீகரிக்கப்படும்.
- ❖ 6 நட்சத்திரங்கள் வென்ற கிராமங்களுக்கு ரூ.20 லட்சம் மதிப்பிலான கூடுதல் மேம்பாட்டுப் பணிகளும், 5 நட்சத்திரங்கள் வென்ற கிராமங்களுக்கு ரூ.15 லட்சம் மதிப்பிலான கூடுதல் மேம்பாட்டுப் பணிகளும் வழங்கப்படும்.
- ❖ 4 நட்சத்திரங்கள் வென்ற கிராமங்களுக்கு ரூ.10 லட்சம் மதிப்பிலான கூடுதல் மேம்பாட்டுப் பணிகள் வழங்கப்படும்.
- ❖ கிராமங்களுக்கு வழங்கப்படும் நட்சத்திரங்களின் பிரிவுகள் :

இளஞ்சிவப்பு நிற நட்சத்திரம்	பாலின விகிதத்தினை மேம்படுத்துவதற்கான செயல்திட்டங்களைக் கொண்ட பஞ்சாயத்துகளுக்கு வழங்கப்படும்.
பச்சை நிற நட்சத்திரம்	சுற்றுச்சூழல் பாதுகாப்பு
வெள்ளை நிற நட்சத்திரம்	தூய்மை
காவி நிற நட்சத்திரம்	குற்றங்கள் இல்லாத கிராமங்களுக்கு வழங்கப்படும்
வானத்தின் வண்ண நட்சத்திரம்	பள்ளிக் கல்வியிலிருந்து விலகாத மாணவர்களைக் கொண்ட கிராமங்களுக்கு வழங்கப்படும்.
தங்க நிற நட்சத்திரம்	சிறந்த ஆட்சி முறை
வெள்ளி நிற நட்சத்திரம்	கிராம மேம்பாட்டின் பங்களிப்பிற்கு வழங்கப்படும்.

- ❖ ஒவ்வொரு அளவுருக்களிலும் சாதிக்கும் கிராமங்களுக்கு ரூ.1 லட்சம் பரிசுத் தொகை வழங்கப்படும். மேலும் மக்கள் தொகையில் சரிசமமான அல்லது அதிக பெண்களைக் கொண்ட கிராமங்களுக்குப் பரிசுத் தொகையுடன் ரூ.50,000 ஊக்கத்தொகையாக வழங்கப்படும்.
